



**អនុស្សនៈនៃការយោគយល់គ្នា**  
**រវាង**  
**សាកលវិទ្យាល័យបាត់ដំបង**  
**និង**  
**អង្គការទស្សនៈពិភពលោកកម្ពុជា**

**World Vision**

NOV

អនុស្សនៈនៃការយោគយល់គ្នានេះ គឺជាកិច្ចព្រមព្រៀងមួយដែលបានធ្វើឡើងរវាងសាកលវិទ្យាល័យបាត់ដំបង ដែលមានអាស័យដ្ឋាន ភូមិអូរខ្លាយ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង ដែលក្នុងកិច្ចព្រមព្រៀងនេះ ហៅថា ភាគី (ក) និង អង្គការទស្សនៈពិភពលោកកម្ពុជា ប្រចាំខេត្តបាត់ដំបង ដែលការិយាល័យនៅភូមិជ្រៃកោង សង្កាត់ស្លាកែត ក្រុងបាត់ដំបង ខេត្តបាត់ដំបង ដែលក្នុងកិច្ចព្រមព្រៀងនេះ ហៅថា ភាគី(ខ)។

**ផ្នែកទី១**  
**បទបញ្ញត្តិទូទៅ**

សាកលវិទ្យាល័យបាត់ដំបង ជាសាកលវិទ្យាល័យរដ្ឋជាងគេបំផុត នៅក្នុងភូមិភាគពាយ័ព្យ ដែលត្រូវបង្កើតឡើងដោយអនុក្រឹត្យលេខ ២៦.អនក្រ.បក ចុះថ្ងៃទី២១ ខែ មីនា ឆ្នាំ ២០០៧ ក្រោមការផ្តួចផ្តើមគំនិតកសាងដោយ ឯកឧត្តម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ដើម្បីចូលរួមអភិវឌ្ឍ ធនធានមនុស្ស នៅកម្ពុជា និងលើកកម្ពស់វិស័យអប់រំសិក្សាធិការជាតិ។ ទស្សនៈវិស័យ សាកលវិទ្យាល័យបាត់ដំបង គឺជាសាកលវិទ្យាល័យស្តង់ដារអន្តរជាតិនៅកម្ពុជា និងមានបេសកកម្ម អប់រំ និងបណ្តុះបណ្តាលអនាគតអ្នកដឹកនាំ និងអ្នកស្រាវជ្រាវដែលមានសមត្ថភាព និងគំនិតច្នៃប្រឌិតខ្ពស់។ សាកលវិទ្យាល័យបាត់ដំបង មានគោលដៅ និងគោលបំណង ៣សំខាន់ៗ៖

១. អប់រំ និងបណ្តុះបណ្តាលនិស្សិតគ្រប់កម្រិត និងគ្រប់ប្រភេទប្រកបដោយគុណភាពលើជំនាញ ភាសា វប្បធម៌ វិទ្យាសាស្ត្រ និងបច្ចេកវិទ្យា ស្របតាមតម្រូវការជាក់ស្តែងរបស់ប្រទេស ជាពិសេសនៅ ភូមិភាគពាយ័ព្យ។
២. សិក្សាស្រាវជ្រាវ អភិវឌ្ឍ និងផ្សព្វផ្សាយ វប្បធម៌ វិទ្យាសាស្ត្រ និងបច្ចេកវិទ្យា សំដៅចូលរួមចំណែកដោះស្រាយបញ្ហាសង្គម បច្ចេកវិទ្យា និងវិទ្យាសាស្ត្រនៅកម្ពុជា។
៣. រួមចំណែកអភិវឌ្ឍសង្គមតាមរយៈ កិច្ចសហប្រតិបត្តិការជាមួយរដ្ឋអំណាចមូលដ្ឋាន ស្ថាប័នពាក់ព័ន្ធ អង្គការក្រៅរដ្ឋាភិបាល និងសាកលវិទ្យាល័យជាមិត្តនៅលើសាកលលោក។

អង្គការទស្សនៈពិភពលោក ជាដៃគូអន្តរជាតិនៃគ្រិស្តបរិស័ទ ដែលមានបេសកកម្មដើរតាមព្រះជាម្ចាស់ព្រះយេស៊ូគ្រីស្ទ ជាព្រះសង្គ្រោះ ដោយធ្វើការជាមួយអ្នកក្រីក្រ និងជនដែលរងការគាបសង្កត់ ដើម្បីបង្កើតឲ្យមានការផ្លាស់ប្តូរដល់មនុស្សជាតិ ស្វែងរកភាពយុត្តិធម៌ និងធ្វើបន្ទាល់ពីដំណឹងល្អនៃនគរព្រះ។ ទស្សនៈវិស័យរបស់យើង គឺចង់ឃើញកុមារគ្រប់រូបមានជីវិតពេញបរិបូណ៌ សេចក្តីអធិស្ឋានរបស់យើង សូមឲ្យទឹកចិត្តមនុស្សគ្រប់រូបមានឆន្ទៈដើម្បីសម្រេចបំណងនេះ។ អង្គការទស្សនៈពិភពលោកខេត្តបាត់ដំបង មានកម្មវិធីអភិវឌ្ឍន៍

តំបន់ចំនួន ៧ គឺស្រុកបាណន់ តេមណូល សំឡូត ភ្នំព្រឹក គាស់ក្រឡ មោងឫស្សី និងស្រុកក្រវ៉ាតី និងគម្រោង កម្មវិធី Excel គ្របដណ្តប់ស្រុកចំនួនបីថែមទៀតមានស្រុកឯកភ័ក្ត្រ ថ្មគោល និងស្រុកសង្កែ។ គម្រោងកម្មវិធីដែល កំពុងប្រតិបត្តិការរួមមាន កម្មវិធីកុមារទំនុកចំណេះ សុខភាព និងអាហារូបត្ថម្ភ អនាម័យនិងទឹកស្អាត អប់រំ (រួមបញ្ចូលកសិកម្ម) កិច្ចការពារកុមារ ការឆ្លើយតបទៅនឹងគ្រោះមហន្តរាយ និងកាត់បន្ថយហានិភ័យនៃគ្រោះ មហន្តរាយ និងគម្រោងយុវជន។

កិច្ចព្រមព្រៀងនេះបញ្ជាក់ពីសេចក្តីថ្លែងការណ៍នៃការគាំទ្រចិត្តរបស់ ភាគី (ក) និងភាគី (ខ) ដើម្បីធ្វើ កិច្ចសហប្រតិបត្តិការក្នុងការកសាង និងពង្រឹងចំណេះដឹង ជំនាញ បទពិសោធន៍ និងអាកប្បកិរិយាយុវជនដែល ជានិស្សិត នៃសកលវិទ្យាល័យបាត់ដំបង ក្នុងកិច្ចការអភិវឌ្ឍន៍សហគមន៍ និងគម្រោងទិសពួកគេសម្រាប់អាជីព ការងារនាពេលអនាគត។

កិច្ចព្រមព្រៀងនេះ បង្កើតឡើងក្នុងគោលបំណងដូចមានចែងខាងក្រោម៖

១. កសាង និងពង្រឹងសមត្ថភាពយុវជនដែលជានិស្សិត នៃសកលវិទ្យាល័យបាត់ដំបង ក្នុងកិច្ចការ អភិវឌ្ឍន៍សហគមន៍ជនបទ ដើម្បីឲ្យពួកគេមានចំណេះដឹង ជំនាញ បទពិសោធន៍ និងទំនុកចិត្តលើខ្លួនឯង ក្នុងការចូលរួមយ៉ាងសកម្ម ក្នុងដំណើរការអភិវឌ្ឍន៍សហគមន៍ គ្រៀមខ្លួនសម្រាប់ចាប់យកអាជីពការងារ និង ប្រែក្លាយ ជាអ្នកដឹកនាំ និងអ្នកសម្របសម្រួលក្នុងការងារអភិវឌ្ឍន៍សហគមន៍។

២. ផ្តល់ឱកាសដល់យុវជនដែលជានិស្សិតនៃសកលវិទ្យាល័យបាត់ដំបងក្នុងការចូលរួម និងការអនុវត្ត គម្រោងនានា ក្នុងតំបន់គោលដៅរបស់អង្គការទេស្យនៈពិភពលោក នៃខេត្តបាត់ដំបង តាមរយៈការអនុវត្តជាក់ ស្តែងនូវចំណេះដឹង ជំនាញ បច្ចេកទេសពាក់ព័ន្ធដែលបានរៀនក្នុងសកលវិទ្យាល័យបាត់ដំបង ដើម្បីរួមចំណែក ធ្វើឲ្យជីវិតកុមារមានភាពប្រសើរឡើង និងអភិវឌ្ឍសង្គមរបស់ពួកគេ។

**ផ្នែកទី២**  
**កាតព្វកិច្ចរបស់សាកលវិទ្យាល័យបាត់ដំបង**

**ប្រការ១៖**

ភាគី (ក) យល់ព្រមចាត់មន្ត្រីបង្គោលចំនួន០១រូប ដូចមានឈ្មោះក្នុងកិច្ចព្រមព្រៀងនេះ គឺ លោក សៀវ សុផ្ញ្ញា ដើម្បីបង្គោលក្នុងការ ងាយស្រួលក្នុងការប្រាស្រ័យទាក់ទងសម្រាប់ការងារស្ម័គ្រចិត្តរបស់និស្សិតនៃ សាកលវិទ្យាល័យបាត់ដំបង។

**ប្រការ២៖**

ភាគី (ក) យល់ព្រមដើរតួនាទីយ៉ាងសំខាន់ ក្នុងការណែនាំនិស្សិត នៃសាកលវិទ្យាល័យបាត់ដំបង ដែល ត្រូវការធ្វើការស្ម័គ្រចិត្ត មកឲ្យស្ម័គ្រចិត្តការងារជាមួយអង្គការទេស្យនៈពិភពលោកនៃខេត្តបាត់ដំបង។

**ប្រការ៣៖**

ភាគី (ក) យល់ព្រមជួយសម្រួលដល់ការសិក្សារបស់និស្សិតនៃសាកលវិទ្យាល័យបាត់ដំបង នៅពេល ពួកគេធ្វើការស្ម័គ្រចិត្តជាមួយភាគី (ខ) តាមការគួរ។

**ប្រការ៤៖**

ភាគី (ក) យល់ព្រមក្នុងការគាំទ្រ និងអនុញ្ញាតឲ្យ ភាគី (ខ) ជួបជុំនិស្សិតនៃសាកលវិទ្យាល័យ បាត់ដំបង ក្នុងពិភាក្សាអំពីការងារស្ម័គ្រចិត្តរបស់ពួកគេជាមួយភាគី (ខ) តាមពេលវេលា និងកាលបរិច្ឆេទ សមរម្យ ដែលបានស្នើសុំ។

**ប្រការ៨៤**

ភាគី (ក) យល់ព្រមជួយជម្រុញ លើកទឹកចិត្ត និងបង្កលក្ខណៈងាយស្រួលដល់និស្សិតនៃសាកលវិទ្យាល័យបាត់ដំបង ឲ្យចូលរួមយ៉ាងសកម្មតាមពេលវេលាសមស្រប ក្នុងការបំពេញការងារស្ម័គ្រចិត្ត ជាមួយភាគី (ខ)។

**ប្រការ៨៥**

ភាគី (ក) យល់ព្រមជួយធ្វើការណែនាំ និងធានាថានិស្សិតនៃសាកលវិទ្យាល័យបាត់ដំបងមានវិន័យល្អ និងអនុវត្តយ៉ាងទូទៅក្រមចីវិយាធម៌កិច្ចការពារកុមារ គុណតម្លៃ និងគោលការណ៍នានារបស់ភាគី (ខ)។

**ប្រការ៨៦**

ភាគី (ក) យល់ព្រមសម្របសម្រួល និងណែនាំដល់និស្សិតនៃសាកលវិទ្យាល័យបាត់ដំបងក្នុងការរៀបចំរចនាសម្ព័ន្ធគ្រប់គ្រង និងប្រព័ន្ធហិរញ្ញវត្ថុរបស់ក្រុមនិស្សិតស្ម័គ្រចិត្តតាមក្រមនីមួយៗជាមួយភាគី (ខ) ប្រកបដោយគម្លាត និងអាចជឿទុកចិត្តបាន។

**ប្រការ៨៧**

ភាគី (ក) យល់ព្រមសម្របសម្រួល និងណែនាំដល់និស្សិតនៃសាកលវិទ្យាល័យបាត់ដំបងក្នុងការរៀបចំផែនការ និងរបាយការណ៍សកម្មភាព និងហិរញ្ញវត្ថុ និង សំណើគម្រោងអភិវឌ្ឍន៍ខ្នាតតូច ដែលអាចដាក់ជូនអង្គការទស្សនៈពិភពលោកកម្ពុជាដើម្បីយកទៅអនុវត្តក្នុងតំបន់គោលដៅរបស់ ភាគី (ខ) ក្នុងទិសដៅចូលរួមចំណែកធ្វើឲ្យជីវិតកុមារទាំងនោះមានភាពប្រសើរ។

**ប្រការ៨៨**

ភាគី (ក) យល់ព្រមផ្តល់ឱកាសដល់យុវជនសហគមន៍របស់ភាគី (ខ) ក្នុងការចូលរួមវគ្គបណ្តុះបណ្តាលធ្វើកម្មសិក្សា ទស្សនៈកិច្ចសិក្សា ទៅតាមការស្នើសុំរបស់ភាគី (ខ)។

**ប្រការ៩០**

ភាគី (ក) យល់ព្រមផ្តល់ទីតាំងសម្រាប់ធ្វើកិច្ចប្រជុំ សិក្ខាសាលា និងសន្និបាតផ្សេងៗ ទៅតាមការស្នើសុំរបស់ភាគី (ខ) ស្របតាមលទ្ធភាពជាក់ស្តែងរបស់ភាគី (ក) ។

**ប្រការ៩១**

ភាគី (ក) យល់ព្រមផ្តល់ក្រុមបច្ចេកទេសទៅតាមជំនាញ ដើម្បីជួយប្រឹក្សាស្រាវជ្រាវ លើបញ្ហាប្រឈមរបស់សហគមន៍តាមការស្នើសុំរបស់ភាគី (ខ) ។

**ប្រការ៩២**

ភាគី (ក) យល់ព្រមរៀបចំជាលិខិតបញ្ជាក់ការងារដល់យុវនិស្សិតដែលបានចូលរួមចំណែកក្នុងការធ្វើការងារជាដៃគូជាមួយអង្គការទស្សនៈពិភពលោកនៅតាមតំបន់គោលដៅ ដោយមានការទទួលស្គាល់ពីភាគី (ខ)។



**ផ្នែកទី៣**  
**កាតព្វកិច្ចរបស់អង្គការទស្សនៈពិភពលោក**

**ប្រការ១៣៖**

កាតិ(ខ)យល់ព្រមចាត់មន្ត្រីបង្គោលចំនួន ០១រូប ដូចមានឈ្មោះក្នុងកិច្ចព្រមព្រៀងនេះ គឺលោក. ហូ ប៊ុនធឿន, ប្រធានប្រតិបត្តិនៃអង្គការទស្សនៈពិភពលោកកម្ពុជាប្រចាំខេត្តបាត់ដំបង លេខទូរស័ព្ទ ទំនាក់ទំនង០១២៤៤៥ ៩២៣ ដើម្បីបង្កលក្ខណៈងាយស្រួល ក្នុងការប្រាស្រ័យទាក់ទងសម្រាប់ការងារ ស្ម័គ្រចិត្តរបស់និស្សិត នៃសាកលវិទ្យាល័យបាត់ដំបង ជាមួយអង្គការទស្សនៈពិភពលោកកម្ពុជា។

**ប្រការ១៤៖**

កាតិ (ខ) យល់ព្រម និងពិចារណាជាអាទិភាពក្នុងការផ្តល់ឱកាសការងារស្ម័គ្រចិត្តដល់និស្សិតនៃ សាកលវិទ្យាល័យបាត់ដំបង អាស្រ័យទៅតាមជំនាញរបស់ពួកគេ។

**ប្រការ១៥៖**

កាតិ (ខ) យល់ព្រមបង្កលក្ខណៈងាយស្រួលដល់និស្សិត នៃសាកលវិទ្យាល័យបាត់ដំបង ឲ្យបានចូលរួម រៀនសូត្រ និងអនុវត្តនូវចំណេះដឹង និងជំនាញរបស់ពួកគេជាក់ស្តែងក្នុងតំបន់គោលដៅរបស់កាតិ(ខ)។

**ប្រការ១៦៖**

កាតិ (ខ) យល់ព្រមរាប់រង កន្លែងស្នាក់នៅប្រកបដោយសុវត្ថិភាព នៅការិយាល័យនៃកម្មវិធីអភិវឌ្ឍន៍ តំបន់ នៃអង្គការទស្សនៈពិភពលោកប្រចាំខេត្តបាត់ដំបង សម្រាប់និស្សិតស្ម័គ្រចិត្ត នៃសាកលវិទ្យាល័យ បាត់ដំបង។

**ប្រការ១៧៖**

កាតិ (ខ) យល់ព្រមជួយសម្រួលដល់ការចំណាយថ្លៃសាំងម៉ូតូរបស់និស្សិតស្ម័គ្រចិត្ត នៃសាកលវិទ្យាល័យ បាត់ដំបង ដើម្បីបំពេញការងារស្ម័គ្រចិត្តក្នុងតំបន់គោលដៅរបស់កាតិ (ខ) តាមលទ្ធភាពដែលអាចធ្វើទៅ បាន។

**ប្រការ១៨៖**

កាតិ (ខ)យល់ព្រម និងពិចារណាជាអាទិភាពអនុញ្ញាតឲ្យយុវជននិស្សិតស្ម័គ្រចិត្តនៃសាកលវិទ្យាល័យ បាត់ដំបងដាក់សំណើគម្រោងខ្នាតតូច ដាក់ជូនមកកាតិ (ខ) សម្រាប់ទទួលមូលនិធិខ្នាតតូច (តាមគោល ការណ៍របស់កាតិ ខ) អនុវត្តដោយក្រុមយុវជនដែលជានិស្សិតស្ម័គ្រចិត្ត នៃសាកលវិទ្យាល័យបាត់ដំបង ក្នុង តំបន់គោលដៅរបស់កាតិ(ខ)នៅពេលដែលក្រុមយុវជនទាំងនេះ មានចេតនាសម្ព័ន្ធគ្រប់គ្រងច្បាស់លាស់ មាន ប្រព័ន្ធគ្រប់គ្រងហិរញ្ញវត្ថុច្បាស់លាស់ គម្លាភាព និងអាចជឿទុកចិត្តបាន ព្រមទាំងក្រុមយុវជនមានសមត្ថភាព គ្រប់គ្រាន់។ សំណើទាំងអស់នេះ នឹងត្រូវតែស្តែងឲ្យឃើញ ពីការចូលរួមចំណែកធ្វើឲ្យជីវិតកុមារមានភាព ប្រសើរឡើង ឬផ្តល់ផលប្រយោជន៍ជាវិជ្ជមាន ដល់កុមារក្នុងតំបន់គោលដៅរបស់ កាតិ (ខ)។

**ប្រការ១៩៖**

កាតិ(ខ) មានសិទ្ធិគ្រប់គ្រាន់ ក្នុងការមិនពិចារណាលើសំណើគម្រោងរបស់ក្រុមយុវជននិស្សិតស្ម័គ្រចិត្ត នៃសាកលវិទ្យាល័យបាត់ដំបង ក្នុងករណីសំណើទាំងនេះមិនទាន់សមស្រប និងក្រុមយុវជនទាំងនេះ មិនទាន់ មានលក្ខណៈសម្បត្តិគ្រប់ ដូចមានចែងក្នុងប្រការ១៤។

**ប្រការ២០៖**

ភាគី (ខ) យល់ព្រមចេញលិខិតបញ្ជាក់ការងារស្ម័គ្រចិត្តដល់និស្សិតស្ម័គ្រចិត្ត ដែលមានលក្ខណៈសម្បត្តិគ្រប់គ្រាន់នៅពេលដែលពួកគេធ្វើការងារស្ម័គ្រចិត្តជាមួយភាគី (ខ) ចាប់ពី ៣ខែឡើង។

**ប្រការ២១៖**

ភាគី (ខ) យល់ព្រមចាត់បញ្ជូនវាគ្មិនចូលរួមក្នុងការធ្វើបទបង្ហាញដល់និស្សិត តាមការស្នើសុំរបស់ភាគី (ក)។

**ផ្នែកទី៤  
បទបញ្ញត្តិបទប្បញ្ញត្តិ**

**ប្រការ២២៖**

ភាគី (ក) និងភាគី (ខ) យល់ព្រម និងទទួលស្គាល់ថា និស្សិតនៃសាកលវិទ្យាល័យបាត់ដំបង ដែលធ្វើការស្ម័គ្រចិត្តជាមួយ ភាគី (ខ) នឹងត្រូវប្រើប្រាស់ឃ្លានជំនិះផ្ទាល់ខ្លួន លើកលែងតែចំណាយថ្លៃហូបចុក និងស្នាក់នៅជាបន្ទុករបស់ភាគី(ខ) ក្នុងករណីភាគី (ខ) ជាអ្នកស្នើ។

**ប្រការ២៣៖**

ភាគី (ក) និង ភាគី (ខ) យល់ព្រម និងទទួលស្គាល់ថា រាល់គ្រោះថ្នាក់ឧប្បត្តិហេតុ ជម្ងឺផ្លាស់ផ្សេងៗ ក្នុងពេលធ្វើដំណើរទៅ ឬមករបស់និស្សិត នៃសាកលវិទ្យាល័យបាត់ដំបង ក្នុងការបំពេញការងារស្ម័គ្រចិត្តជាមួយភាគី (ខ) គឺមិនមែនជាការទទួលខុសត្រូវរបស់ភាគីទាំងពីរឡើយ។

**ប្រការ២៤៖**

ភាគី (ក) និងភាគី (ខ) យល់ព្រមក្នុងការជួបជុំគ្នាជារៀងរាល់ ៣ខែម្តងក្នុងការផ្លាស់ប្តូរព័ត៌មានការរីកចម្រើន ឧបសគ្គ និងផែនការនៃការងារស្ម័គ្រចិត្តរបស់និស្សិតស្ម័គ្រចិត្តនៃសាកលវិទ្យាល័យបាត់ដំបង។ ភាគីទាំងពីរ អាចធ្វើការស្នើឲ្យមានការប្រជុំគ្នាវិសាមញ្ញតាមកាលបរិច្ឆេទ និងតាមវេលាសមរម្យដែលបានស្នើឡើង ដោយភាគីណាមួយ។

**ប្រការ២៥៖**

ភាគី (ក) និងភាគី (ខ) យល់ព្រម និងធានាថា ក្នុងករណីមានជម្លោះ ឬវិវាទនៅក្នុងចំណុចណាមួយនៅក្នុង អនុស្សរណៈនៃការយោគយល់គ្នានេះ ភាគីទាំងពីរនឹងដោះស្រាយជម្លោះ ឬវិវាទនេះទៅតាមបញ្ញត្តិនៅក្នុង ប្រការដែលពាក់ព័ន្ធ ឬតាមរយៈការពិគ្រោះយោបល់រួមគ្នា និងការចរចាទៅវិញទៅមកដោយគ្មានផលប៉ះពាល់ទៅនឹងសុពលភាពនៃបទបញ្ញត្តិផ្សេងៗទៀត ដែលមានក្នុងកិច្ចព្រមព្រៀងនេះ។

**ប្រការ២៦៖**

ភាគី (ក) និងភាគី (ខ) យល់ព្រម និងធានាថា រាល់ការងារដែលត្រូវបំពេញរួមគ្នា ដូចដែលបានចែងក្នុងអនុស្សរណៈនៃការយោគយល់គ្នានេះ គឺមិនពាក់ព័ន្ធទៅនឹងការបំរើផលប្រយោជន៍ឲ្យគណៈបក្សនយោបាយណាមួយឡើយហើយភាគីទាំងពីរថែមទាំងសន្យាថានឹងមិនជ្រកក្រោមការងារផ្ទៃក្នុងរបស់ភាគីរៀងៗខ្លួន

**ប្រការ២៧៖**

ភាគី (ក) និងភាគី (ខ) យល់ព្រម និងធានាថា អនុស្សរណៈនៃការយោគយល់គ្នាត្រូវបានអនុវត្តយ៉ាង  
២៧ ពេញលេញ ដោយយល់គោលការណ៍ស្ម័គ្រចិត្ត ស្មោះត្រង់ គម្លាត គណនេយ្យភាព  
ផ្តល់ផលប្រយោជន៍ឲ្យគ្នាទៅវិញទៅមក និងចែករំលែក ចំណេះដឹង ជំនាញ  
និងបទពិសោធន៍ពាក់ព័ន្ធនានាឲ្យគ្នាទៅវិញទៅមក។


**ប្រការ២៨៖**

អនុស្សរណៈនៃការយោគយល់គ្នានេះ មានប្រសិទ្ធភាពចាប់ពីថ្ងៃចុះហត្ថលេខានេះតទៅរហូតដល់ មាន  
ការបញ្ចប់ដោយមានការបញ្ជាក់ច្បាស់លាស់២ឆ្នាំ។ វិសោធនកម្មចំពោះប្រការ ឬអនុស្សរណៈនៃការយោគ  
យល់គ្នានេះ អាចធ្វើឡើងបានអាស្រ័យលើការព្រមព្រៀងដោយទ្វេភាគីរវាងភាគី (ក) និង ភាគី (ខ)។ កិច្ច  
ព្រមព្រៀងនេះ អាចត្រូវធ្វើវិសោធនកម្មជាលាយលក្ខណ៍អក្សរដោយមានការឆ្លើយឆ្លងរវាងភាគី (ក) និង ភាគី  
(ខ)។ កិច្ចព្រមព្រៀងនេះ អាចត្រូវបានបញ្ចប់ដោយ ភាគី (ក) ឬភ័ក្តដោយភាគី (ខ) ក្នុងករណី ភាគី ណាមួយ  
ជូនដំណឹងជាលាយលក្ខណ៍អក្សរឲ្យដល់ភាគីដទៃទៀតពីចេតនា ក្នុងការបញ្ចប់កិច្ចព្រមព្រៀង។ កិច្ចព្រមព្រៀង  
នឹងបញ្ចប់ក្នុងកំឡុងពេល៣០ថ្ងៃបន្ទាប់ពីទទួលបានការជូនដំណឹងជាលាយលក្ខណ៍អក្សរ។


ជាសក្ខីភាព តំណាងពេញសិទ្ធិនៃភាគី (ក) និងភាគី (ខ) បានភ្ជាប់នូវហត្ថលេខាដូចបានបង្ហាញខាង  
ក្រោមនេះ៖

**សាកលវិទ្យាល័យបាត់ដំបង**

**អង្គការទស្សនៈពិភពលោកកម្ពុជា  
ខេត្តបាត់ដំបង**



**លោកជំទាវ សៀង ឯមធីន**  
**សាកលវិទ្យាធិការ**



**លោក ហ៊ុន ម៉ឺនធឿន**  
**ប្រធាន**

កាលបរិច្ឆេទ: 15-Dec-2014

សាក្សី: 

ឮនាម: **សាកលវិទ្យាល័យបាត់ដំបង**

កាលបរិច្ឆេទ: 15-Dec-2014

កាលបរិច្ឆេទ: 15-12-2014

សាក្សី: 

ឮនាម: **អង្គការទស្សនៈពិភពលោកកម្ពុជា**

កាលបរិច្ឆេទ: 15/12/2014